



उच्चतर माध्यमिक विद्यालयों के संस्थागत वातावरण का उनके विद्यार्थियों के शैक्षिक उपलब्धि पर पड़ने वाले प्रभाव का अध्ययन।

¹श्रीमती रश्मि शर्मा, ²डॉ. नीरज तिवारी

¹शोधार्थी, ²एसोसिएट प्रोफेसर

^{1,2}शिक्षा विभाग, कलिंगा विश्वविद्यालय, नया रायपुर (छ.ग.)

Article Info

Volume 8, Issue 2

Page Number : 146-155

Publication Issue :

March-April-2025

Article History

Accepted : 05 April 2025

Published : 24 April 2025

सारांश :- उच्चतर माध्यमिक विद्यालयों के संस्थागत वातावरण का उनके विद्यार्थियों के शैक्षिक उपलब्धि पर पड़ने वाले प्रभाव को देखने हेतु यह शोध किया गया है। इस शोध से संबंधित उद्देश्य एवं परिकल्पना का निर्माण करने के पश्चात् कुल 800 विद्यार्थियों का चयन न्यादर्श हेतु किया गया। आँकड़ों के संकलन हेतु संस्थागत वातावरण ज्ञात करने हेतु डा. एम. एल.शाह एवं डा. अमिता शाह द्वारा निर्मित एवं प्रमापीकृत एकेडमिक क्लाइमेट डेसक्रिप्शन क्वेश्चनरी ; ब्क्द्ध संस्थागत वातावरण मापनी एवं शैक्षिक उपलब्धि ज्ञात करने हेतु डॉ. ए. सेन गुप्ता और प्रोफेसर ए.के. सिंग द्वारा निर्मित शैक्षिक उपलब्धि प्रपत्र का प्रयोग कर आँकड़ों का विश्लेषण मध्यमान , ब्द्ध मानक विचलन , ब्द्ध क्रान्तिक अनुपात , ब्द्ध सहसम्बन्ध , तद्ध की गणना कर किया गया तथा दण्डआरेख द्वारा प्रदर्शित कर व्याख्या की गयी।

संकेत शब्द :- संस्थागत वातावरण, शैक्षिक उपलब्धि, मध्यमान (M), मानक विचलन (SD), क्रान्तिक अनुपात (CR), सहसम्बन्ध (r)

प्रस्तावना :-

विद्यालय के शैक्षिक वातावरण का छात्रों पर एक चिरस्थायी प्रभाव पड़ता है। यह सत्य है कि एक बच्चे की सीखने की गति और उसका व्यवहार काफी हद तक उसको मिलने वाले विद्यालय के शैक्षिक वातावरण पर निर्भर करता है। विभिन्न शोधों के परिणामों से भी यह बात ज्ञात हुई है कि अच्छे शैक्षिक वातावरण एवं खराब शैक्षिक वातावरण के छात्रों की शैक्षिक उपलब्धि में सार्थक अन्तर पाया जाता है। अतः हमारे लिए यह आवश्यक हो जाता है कि हम एक स्वस्थ शैक्षिक वातावरण तैयार करने वाले कारकों की पहचान करें और उन्हें प्रत्येक विद्यालय के शैक्षिक वातावरण में समाहित कर की सर्वोत्कृष्टता की पहचान होते हैं।

जैसा कि हम सभी जानते हैं कि प्रत्येक व्यक्ति का व्यक्तित्व अलग-अलग होता है, उसी प्रकार प्रत्येक विद्यालय की अपनी अलग प्रकृति एवं पहचान होती है। वास्तव में किसी विद्यालय का वातावरण उससे जुड़े हुए लोगों के मूल्यों, मानकों एवं विश्वासों का प्रतिफल होता है, जो कि व्यक्ति विशेष के व्यक्तित्व के अंग होते हैं और उस विद्यालय की प्रकृति एवं पहचान बन जाते हैं जिनमें वे जुड़े होते हैं। इस कारण से प्रत्येक विद्यालय का शैक्षिक वातावरण अलग-अलग होता है।

अतः शोधकर्ती को उच्चतर माध्यमिक विद्यालयों के संस्थागत वातावरण का उनके विद्यार्थियों के शैक्षिक उपलब्धि पर पड़ने वाले प्रभाव का अध्ययन को देखने की आवश्यकता प्रतीत हुई है। प्रस्तुत शोध अध्ययन से प्राप्त निष्कर्ष से स्पष्ट जानकारी प्राप्त हो सकेगी कि विद्यार्थियों की शैक्षिक उपलब्धि एवं मानसिक स्वास्थ्य पर उनके संस्थागत वातावरण का क्या प्रभाव पड़ता है? यह जानकारी छात्रों, अभिभावकों, शिक्षाविदों, मनोवैज्ञानिकों तथा समाजशास्त्रियों के लिए लाभप्रद सिद्ध होंगे जिससे सहयोगात्मक, सकारात्मक व स्वस्थ शिक्षण के लिए मार्ग प्रशस्त होगा तथा परिवारों में स्वस्थ वातावरण का विकास किया जा सकेगा।

समस्या का कथन :-

उच्चतर माध्यमिक विद्यालयों के संस्थागत वातावरण का उनके विद्यार्थियों के शैक्षिक उपलब्धि पर पड़ने वाले प्रभाव का अध्ययन।

प्रकार्यात्मक शब्दों की परिभाषा :-

प्रस्तुत शोध में संबंधित प्रकार्यात्मक शब्दों की परिभाषाएं –

- **उच्चतर माध्यमिक स्तर** – प्रस्तुत शोध अध्ययन में कक्षा 11 एवं 12 तक का विद्यालय उच्चतर माध्यमिक स्तर का कहा गया है।
- **संस्थागत वातावरण** – किसी विद्यालय के संस्थागत वातावरण से अभिप्राय एक ऐसे वातावरण से होता है, जहाँ शिक्षण-अधिगम प्रक्रिया स्वतः एवं स्वाभाविक होता है, जहाँ शिक्षण-अधिगम प्रक्रिया में आये अवरोधों को शिक्षक एवं शिक्षार्थी दोनों के संयुक्त प्रयास से दूर किया जाता है, जहाँ छात्र सीखने की क्रिया में स्वयं उत्साह से भाग लेता है और अपने व्यवहार में वांछित परिवर्तन लाने का प्रयास करता है संस्थागत वातावरण के अन्तर्गत न केवल भौतिक सामग्री को सम्मिलित किया जाता है। बल्कि इसके अतिरिक्त और भी कई विमाओं को सम्मिलित किया जाता है।
- **शैक्षिक उपलब्धि** – शैक्षिक उपलब्धि वह सीमा है जिस तक एक छात्र, शिक्षक या संस्थान ने अपने छोटे या दीर्घकालिक शैक्षिक लक्ष्यों को प्राप्त किया है। माध्यमिक विद्यालय के डिप्लोमा और स्नातक की डिग्री जैसे शैक्षिक बेचमार्क को पूरा करना शैक्षणिक उपलब्धि का प्रतिनिधित्व करता है।

अध्ययन का उद्देश्य :-

इस शोध अध्ययन हेतु शोधार्थी ने उद्देश्यों का निर्धारण किया जिससे यह शोध कार्य करने में सफलता प्राप्त हो सके यह उद्देश्य इस प्रकार है –

1. उच्चतर माध्यमिक स्तर के विद्यालयों के विद्यार्थियों के संस्थागत वातावरण का अध्ययन करना।
2. उच्चतर माध्यमिक स्तर के विद्यालयों के विद्यार्थियों की शैक्षिक उपलब्धि का अध्ययन करना।
3. उच्चतर माध्यमिक स्तर के विद्यालयों के विद्यार्थियों के संस्थागत वातावरण व उनकी शैक्षिक उपलब्धि के मध्य सम्बन्ध का अध्ययन करना।

अध्ययन की परिकल्पना :-

प्रस्तुत लघु शोध अध्ययन के उद्देश्य की पूर्ति हेतु निम्नलिखित परिकल्पनाओं का निर्माण किया है:-

1. उच्चतर माध्यमिक स्तर के विद्यालयों के विद्यार्थियों के संस्थागत वातावरण में कोई सार्थक अन्तर नहीं पाया जाएगा।
2. उच्चतर माध्यमिक स्तर के विद्यालयों के विद्यार्थियों के शैक्षिक उपलब्धि में कोई सार्थक अन्तर नहीं पाया जाएगा।
3. उच्चतर माध्यमिक स्तर के विद्यालयों के विद्यार्थियों के संस्थागत वातावरण व उनकी शैक्षिक उपलब्धि के मध्य कोई सार्थक सम्बन्ध नहीं पाया जाएगा।

शोध की परिसीमा :-

परिसीमा का तात्पर्य है समस्या के व्यापक रूप को एक सीमा में बांधना है क्योंकि व्यापक क्षेत्र में अध्ययन कठिन एवं अधिक खर्चीला होगा।

प्रस्तुत शोध में शोधकर्ती ने परिसीमा का निर्धारण इस प्रकार किया है :-

- (1) प्रस्तुत शोध के लिए रायपुर जिले का चयन किया जायेगा।
- (2) प्रस्तुत शोध के लिए रायपुर जिले के अंतर्गत 20 विद्यालयों का चयन किया जायेगा।
- (3) प्रत्येक विद्यालय से 20 छात्र एवं 20 छात्राएं कुल 800 विद्यार्थियों का चयन किया जायेगा।

संबंधित शोध साहित्य का अध्ययन :-

शोध विषय से संबंधित शोध साहित्य का अध्ययन किया गया। किसी भी शोध प्रक्रिया में संबद्ध साहित्य के सर्वेक्षण का अपना एक विशिष्ट महत्व है जो यह बताता है कि संबंधित विषय में क्या-क्या कार्य किया जा चुका है एवं सम्बन्धित विषय में नए सन्दर्भों के साथ क्या नए शोध किए जा सकते हैं। संस्थागत वातावरण तथा मानसिक स्वास्थ्य से संबंधित भारत तथा विदेश में किये गये शोध का अध्ययन किया गया

श्रीवास्तव और सक्सेना (2000) ने “शिक्षकों की कार्य संतुष्टि व विद्यालयी संगठनात्मक वातावरण का अध्ययन” शोध से यह निष्कर्ष निकला कि जहां परंपरावादी विद्यालयी वातावरण है वहां शिक्षक कम संतुष्ट हैं। जहां विद्यालयों में नियंत्रण अधिक है वहां भी शिक्षक कम संतुष्ट हैं।

स्मिथ (2000) ‘विद्यालय वातावरण और शिक्षक प्रतिबद्धता का अध्ययन’ विषय से यह निष्कर्ष निकला कि विद्यालय वातावरण और शिक्षक प्रतिबद्धता इन दोनों के माध्यम से संगठनात्मक प्रभावशीलता भी बढ़ती है। वातावरण और प्रतिबद्धता दोनों के मध्य गहरा संबंध है। इसलिए विद्यालयी वातावरण को मजबूत बनाने के लिए और प्रतिबद्धता को बनाये रखने के लिए इन दोनों में सम्बन्ध होना आवश्यक है।

मिश्रा, के.एस. (2003) ने “शैक्षिक उपलब्धियों पर वैज्ञानिक प्रक्रियाओं व अधिगम वातावरण का प्रभाव।” शीर्षक पर प्रायोजनात्मक स्तरीय अनुसंधान कार्य किया। इन्होंने अपने शोधकार्य में पाया कि विद्यार्थियों की उपलब्धि व अधिगम वातावरण के बीच सह सम्बन्ध के आधार पर बालकों की वैज्ञानिक उपलब्धि सकारात्मक रूप से एकता, विषमता, औपचारिकता व स्पर्धात्मकता से सम्बन्धित है जबकि नकारात्मक रूप से यह रुचि शून्यता/उदासीनता से सम्बन्धित हैं। बालिकाओं की वैज्ञानिक उपलब्धि व अधिगम वातावरण के आयामों- विषमता, गतिशीलता, सहजता, विरोधाभास, सृजनात्मकता व समानता से सम्बन्धित नहीं है।

बेजिमन, थॉमस डॉन (2008) ने “विद्यालयी सुविधाओं और शैक्षिक उपलब्धि के मध्य सम्बन्ध” शीर्षक पर शोधकार्य किया और निष्कर्ष रूप में पाया कि साक्षात्कार के निष्कर्ष में पाया कि विद्यालय का भवन और विद्यार्थियों की शैक्षिक उपलब्धि में कोई सम्बन्ध नहीं पाया गया। वहाँ जन समूह ने भी माना कि विद्यालयी भवन का विद्यार्थियों के अधिगम पर कोई सार्थक प्रभाव नहीं होता है। इन्होंने पाया कि विद्यालयी सुविधाओं की स्थिति एवं अध्यापकों और विद्यार्थियों की उपलब्धि के मध्य कोई सहसम्बन्ध नहीं पाया गया, क्योंकि शैक्षिक उपलब्धि को प्रभावित करने वाले बहुत से अन्य कारक हो सकते हैं। इसके लिए केवल भवन को उचित कहना ठीक नहीं है।

उपरोक्त शोधकार्यों व अन्य महत्वपूर्ण शोधोत्तर कार्यों के सर्वेक्षण के उपरान्त शोधकर्ता इस निष्कर्ष पर पहुँचा है कि उच्चतर माध्यमिक विद्यालयों के संस्थागत वातावरण का उनके विद्यार्थियों के शैक्षिक उपलब्धि पर पड़ने वाले प्रभाव का अध्ययन से सम्बन्धित विषय पर शोधकार्यों का नितान्त अभाव है साथ ही इनसे सम्बन्धित जो भी निष्कर्ष प्राप्त हुये हैं वे अत्यधिक स्पष्ट जानकारी प्रदान नहीं कर रहे हैं, अतः इस शोध समस्या पर शोध करना आवश्यक है, अतः शोधार्थी ने उच्चतर माध्यमिक विद्यालयों के संस्थागत वातावरण का उनके विद्यार्थियों के शैक्षिक उपलब्धि पर पड़ने वाले प्रभाव का अध्ययन करना सुनिश्चित किया, ताकि शोध के परिणामों तथा निष्कर्ष से शिक्षाविदों, मनोवैज्ञानिकों, समाजशास्त्रियों, प्रशासकों, निर्देशन एवं परामर्शकर्ताओं, अभिभावकों इत्यादि को अत्यधिक स्पष्ट जानकारी प्राप्त हो सके जिससे ये सभी विद्यार्थियों के विकास में अपना सहयोग दे सके।

चर :-

शोध कार्य के अंतर्गत विभिन्न चरों का अध्ययन किया गया जो इस प्रकार है—

स्वतंत्र चर — संस्थागत वातावरण

आश्रित चर — विद्यार्थियों की शैक्षिक उपलब्धि

शोध विधि :-

प्रस्तुत शोध अध्ययन की प्रकृति को ध्यान में रखकर शोधकर्ता द्वारा वर्णनात्मक अनुसंधान की सर्वेक्षण विधि को अपनाया गया है, क्योंकि शोध अध्ययन में आँकड़ों का संग्रह सर्वेक्षण विधि द्वारा सहजतापूर्वक किया जा सकता है।

जनसंख्या :-

शोध में जनसंख्या शब्द का अर्थ भिन्न होता है, जनसंख्या का तात्पर्य सम्पूर्ण इकाइयों के निरीक्षण से होता है। इसमें कुछ इकाइयों का चयन करके न्यादर्श बनाया जाता है। न्यादर्श की इकाइयों के निरीक्षण तथा मापन से जनसंख्या की विशेषताओं के संबंध में अनुमान लगाया जाता है। शोध की जनसंख्या में एक विशिष्ट समूह के समस्त व्यक्तियों को सम्मिलित किया जाता है। उच्चतर माध्यमिक विद्यालयों के शिक्षकों की एक जनसंख्या होती है। एक विशिष्ट समूह की समस्त इकाइयों को मिलाकर जनसंख्या कहते हैं।

न्यादर्श :-

प्रस्तुत शोध अध्ययन में द्वितीयक समकों के साथ-साथ प्राथमिक समकों का उपयोग मुख्य रूप से किया गया है। प्राथमिक समकों के लिये सोद्देश्य न्यादर्श पद्धति के माध्यम से रायपुर तहसील के बीस ग्रामीण विद्यालयों के कक्षा ग्यारहवीं एवं कक्षा बारहवीं में अध्ययनरत छात्र-छात्राओं को प्रतिदर्श के रूप में चयन किया गया है और इन बीस ग्रामीण विद्यालयों के कक्षा ग्यारहवीं एवं कक्षा बारहवीं में अध्ययनरत 400 छात्र व 400 छात्राओं अर्थात् कुल 800 छात्र-छात्राओं चयन प्रस्तुत शोध प्रबंध में प्रतिदर्श के रूप में किया गया है।

उपकरण :-

प्रस्तुत शोध प्रबंध में प्रदत्तों के संकलन के लिये अनुसंधान प्रक्रिया में शोध विधि न्यादर्श चयन आदि के पश्चात् परीक्षण के लिए तथा आंकड़ों के संग्रहण करने हेतु उपकरण की आवश्यकता होती है। उपकरणों द्वारा आंकड़ों का संकलन होता है। उपकरणों द्वारा आंकड़ों का संकलन शोध प्रक्रिया का महत्वपूर्ण सोपान है। इन आंकड़ों के आधार पर ही किसी शोध कार्य के निष्कर्ष निकाले जाते हैं। अतः प्रस्तुत अध्ययन में निम्नलिखित उपकरणों को प्रयुक्त किया गया है —

1. संस्थागत वातावरण ज्ञात करने हेतु डा. एम.एल.शाह एवं डा. अमिता शाह द्वारा निर्मित एवं प्रमापीकृत एकेडमिक क्लाइमेट डेसक्रिप्शन क्वेश्चनरी ; ब्बफद्ध संस्थागत वातावरण मापनी।
2. शैक्षिक उपलब्धि ज्ञात करने हेतु डॉ. ए. सेन गुप्ता और प्रोफेसर ए.के. सिंग द्वारा निर्मित शैक्षिक उपलब्धि प्रपत्र।

परिकल्पना का प्रमाणीकरण एवं परिणाम :-

भ्व1 "उच्चतर माध्यमिक स्तर के विद्यालयों के विद्यार्थियों के संस्थागत वातावरण में कोई सार्थक अन्तर नहीं पाया जाएगा।" का सत्यापन क्रान्तिक अनुपात की मदद से किया गया है, विश्लेषण से प्राप्त परिणाम को तालिका संख्या — 1 में दर्शाया गया है—

तालिका संख्या —1

संस्थागत वातावरण मापनी पर छात्र एवं छात्राओं के मध्यमान, मानक विचलन, तथा 'CR' मान


संस्थागत आयाम	वातावरण	संख्या	मध्यमान	प्रमाप विचलन	क्रांतिक अनुपात	.05 सार्थकता स्तर, कत्रि498 पर निष्कर्ष
छात्र		400	209.07	35.30	0.0816	सार्थक नहीं
छात्राएं		400	208.87	34.01		

*0.05 सार्थकता स्तर पर 'CR' का सारणी मान = 1.96

विश्लेषण :-

उपरोक्त तालिका संख्या – 1 में संस्थागत वातावरण मापनी पर प्राप्त 400 छात्र एवं 400 छात्राओं के प्रदत्तों का कुल संस्थागत वातावरण का मध्यमान क्रमशः 209.07 व 208.87, मानक विचलन क्रमशः 35.30 व 34.01 तथा प्राप्त षट् का मान 0.0816 है, प्राप्त षट् का मान स्वतन्त्रता के स्तर $k=498$ पर सार्थकता के स्तर 0.05 पर सारणी मान = 1.96 से कम है, अतः यह प्राप्त मान 0.05 सार्थकता स्तर पर सार्थक नहीं है।

दण्डआरेख संख्या – 1
संस्थागत वातावरण मापनी पर छात्र एवं छात्राओं के मध्यमान का दण्डआरेख



व्याख्या :-

प्रतिपादित परिकल्पना-1 में संस्थागत वातावरण की परिकल्पना को अस्वीकार किया जाता है, यह परिणाम इंगित करता है कि छात्र एवं छात्राओं के संस्थागत वातावरण के मध्यमान में सार्थक अन्तर है, अर्थात् छात्र एवं छात्राओं के संस्थागत वातावरण में अन्तर व्याप्त है।

परिणाम की विवेचना :- उपरोक्त परिणाम इंगित करते हैं कि छात्रों का संस्थागत वातावरण छात्राओं के संस्थागत वातावरण की तुलना में अच्छा है। इसके मुख्य कारण छात्रों के संस्था का छात्राओं की तुलना में अंतर्वैयक्तिक सम्बन्ध व व्यक्तिगत अभिवृद्धि अधिक अच्छा होना इत्यादि रहे हैं। परिणामों में आयामों पर छात्रों के साथ संस्था का छात्राओं की तुलना में अंतर्वैयक्तिक सम्बन्ध अधिक अच्छा होने के प्रमुख कारण छात्रों के संस्था में छात्राओं की तुलना में अधिक संशक्ति का होना व अभिव्यंजकता का होना इत्यादि रहे हैं। छात्रों के संस्था का छात्राओं की तुलना में व्यक्तिगत अभिवृद्धि अधिक अच्छा होने के प्रमुख कारण छात्रों के संस्था में छात्राओं की तुलना में छात्रों को स्वतंत्रता मिलना इत्यादि रहे हैं। परिणामों में व्यवस्था रखरखाव में अंतर न होना संस्था में छात्र व छात्राओं दोनों लिये के समान नियंत्रण व व्यवस्था को दर्शाती है।

परिणाम में आयामों पर छात्रों की संस्था संशक्ति छात्राओं की संस्था संशक्ति की तुलना में अच्छी है, इसके मुख्य कारण संस्था में छात्राओं की तुलना में छात्रों के प्रति अधिक जुड़ाव रखना, मित्रता पूर्वक व्यवहार करना, साथ देना, सहायता प्रदान करना, संस्था में सक्रिय भागीदारी निभाना के अवसर मिलना व सौहार्द्रपूर्ण व्यवहार करना इत्यादि रहें हैं। छात्रों की संस्था अभिव्यंजकता छात्राओं की संस्था अभिव्यंजकता की तुलना में अच्छी है, इसके मुख्य कारण संस्था में छात्राओं से अधिक छात्रों

के प्रति अधिक खुल कर विचारों को साझा करना, एक दूसरे के नकारात्मक और सकारात्मक पहलुओं पर चर्चा करना इत्यादि रहें हैं। छात्र-छात्राओं में संस्थागत द्वन्द्व समान पाया गया है इसके मुख्य कारण संस्था की व्यवस्था का अच्छा होना, एक दूसरे के सम्मान करना विवाद न करना, द्वेष न रखना, विचारों में एक मत होना तथा एक दूसरे पर विश्वास करना इत्यादि रहें हैं। संस्था में देखभाल की स्थिति छात्र-छात्राओं दोनों की समान पायी गयी है, इसके मुख्य कारण संस्था की व्यवस्था का अच्छा होना, आवश्यकताओं व गतिविधियों, का ध्यान रखा जाना व चिन्ता करना इत्यादि रहें हैं। छात्र-छात्राओं में स्वीकृति की स्थिति समान पायी गयी है, इसके मुख्य कारण संस्था में विचारों, राय, रुचियों व भावनाओं का सम्मान करना, माँगें पूरी करना इत्यादि रहें हैं। छात्राओं की तुलना में छात्रों में स्वतन्त्रता अधिक है, इसके मुख्य कारण संस्था में छात्राओं से अधिक छात्रों को उनके निर्णय का उनको स्वयं लेने देना, बाहर घूमने से संस्था में आपत्ति न करना, तथा छात्रों के लिये बाधा न बनना इत्यादि रहें हैं। छात्र-छात्राओं का उपलब्धि अभिविन्यास समान पाया गया है, इसके मुख्य कारण संस्था में दोनों के लिये अवसरों की उपलब्धता होना व दोनों की उपलब्धि हेतु सार्थक प्रयास करना इत्यादि रहें हैं। छात्र-छात्राओं का सांस्कृतिक नैतिक-धार्मिक पहलू समान पाया गया है, इसके मुख्य कारण संस्था में दोनों के लिये सांस्कृतिक नैतिक-धार्मिक पहलू पर ध्यान देना, दोनों का सांस्कृतिक नैतिक-धार्मिक कार्यों में प्रतिभाग करना, दोनों के द्वारा अच्छे आचरण करना व सांस्कृतिक नैतिक-धार्मिक नियमों का पालन करना इत्यादि रहें हैं। छात्र-छात्राओं का सक्रिय मनोरंजन अभिविन्यास समान पाया गया है, इसके मुख्य कारण संस्था में दोनों के लिये सक्रिय मनोरंजन अभिविन्यास पर ध्यान देना, दोनों का सामाजिक कार्यों, मनोरंजन व खेलकूद में प्रतिभाग करना, इत्यादि रहें हैं। छात्र-छात्राओं के संस्था में नियंत्रण की स्थिति समान पायी गयी है, इसके मुख्य कारण संस्था में नियमों का सबके लिये समान होना, छात्र-छात्राओं पर अभिभावकों का नियंत्रण समान होना व संस्था में अनुशासन का होना इत्यादि रहें हैं। छात्र-छात्राओं के संस्था में व्यवस्था की स्थिति समान पायी गयी है, इसके मुख्य कारण संस्था की व्यवस्था सबके लिये समान होना, संस्था में सबकी जिम्मेदारी का निर्धारित होना, व्यवस्थित तरीके से अपने कार्यों को करना व संस्था की व्यवस्था बनाये रखने में सहयोग देना इत्यादि रहें हैं।

भ्व2 “उच्चतर माध्यमिक स्तर के विद्यालयों के विद्यार्थियों के शैक्षिक उपलब्धि में कोई सार्थक अन्तर नहीं पाया जाएगा।” का सत्यापन क्रान्तिक अनुपात की मदद से किया गया है, जिसके विश्लेषण से प्राप्त परिणाम को तालिका संख्या – 2 में दर्शाया गया है—

तालिका संख्या – 2

शैक्षिक उपलब्धि पर विद्यार्थियों के मध्यमान, मानक विचलन, तथा ‘CR’ मान

शैक्षिक उपलब्धि	संख्या	मध्यमान	प्रमाण विचलन	क्रांतिक अनुपात	.05 सार्थकता स्तर, कत्रि498 पर निष्कर्ष
छात्र	400	7.57	4.045	0.17	सार्थक नहीं
छात्राएं	400	7.52	3.96		


*0.05 सार्थकता स्तर पर ‘CR’ का सारणी मान = 1.96

विश्लेषण :-

उपरोक्त तालिका संख्या – 2 में शैक्षिक उपलब्धि पर प्राप्त 400 छात्र एवं 400 छात्राओं के प्रदत्तों का कुल शैक्षिक उपलब्धि का मध्यमान क्रमशः 7.57 व 7.52 है, मानक विचलन क्रमशः 4.045 व 3.96 तथा χ^2 का मान 0.17 है, प्राप्त χ^2 का मान स्वतन्त्रता के स्तर $\alpha = 0.05$ पर सार्थकता के स्तर 1.96 पर सारणी मान = 1.96 से कम है, अतः यह प्राप्त मान 0.05 सार्थकता स्तर पर सार्थक नहीं है।

दण्डआरेख संख्या – 2

उच्चतर माध्यमिक स्तर के छात्र-छात्राओं की शैक्षिक उपलब्धि के मध्यमान का दण्डआरेख



व्याख्या :-

प्रतिपादित परिकल्पना-2 में शैक्षिक उपलब्धि की परिकल्पना को स्वीकार किया जाता है, यह परिणाम इंगित करता है कि छात्र एवं छात्राओं की कुल शैक्षिक उपलब्धि के मध्यमान में अन्तर सार्थक नहीं है, अर्थात् छात्र एवं छात्राओं की शैक्षिक उपलब्धि में अन्तर व्याप्त नहीं है।

परिणाम की विवेचना :-

उपरोक्त परिणाम इंगित करते हैं कि छात्र एवं छात्राओं की शैक्षिक उपलब्धि समान है जिसका प्रमुख कारण छात्र एवं छात्रायें को मिलने वाला विद्यालयी, संस्थागत, सामाजिक वातावरण, तथा परिस्थितियां समान हैं। तथा विभिन्न विषय क्षेत्र में शैक्षिक उपलब्धि के परिणाम इंगित करते हैं कि छात्र एवं छात्राओं की शैक्षिक उपलब्धि के विषय क्षेत्र अंग्रेजी, विज्ञान, गणित एवं सामाजिक विज्ञान में असमान हैं। परिणाम इंगित करते हैं कि छात्राओं की अपेक्षा छात्र विषय वर्ग विज्ञान, गणित को अधिक पसन्द करते हैं, जिसके प्रमुख कारण छात्रों द्वारा रोजगारपरक विषय, गणित एवं विज्ञान को प्रधानता प्रदान करना इत्यादि रहे हैं। जबकि छात्रों की अपेक्षा छात्रायें विषय वर्ग अंग्रेजी एवं सामाजिक विज्ञान को अधिक पसन्द करते हैं, जिसके प्रमुख कारण छात्राओं द्वारा सौंदर्यात्मक, सामाजिक एवं गृह मूल्य को प्रधानता प्रदान करना इत्यादि रहे हैं।

Ho3 “उच्चतर माध्यमिक स्तर के विद्यालयों के विद्यार्थियों के संस्थागत वातावरण व उनकी शैक्षिक उपलब्धि के मध्य कोई सार्थक सम्बन्ध नहीं पाया जाएगा।” का सत्यापन **स्त** परीक्षण के आधार पर किया गया है, जिसके विश्लेषण से प्राप्त परिणाम को तालिका संख्या – 3 में दर्शाया गया है—

तालिका संख्या – 3

उच्चतर माध्यमिक स्तर के विद्यार्थियों के संस्थागत वातावरण तथा शैक्षिक उपलब्धि के मध्य ‘r’ मान

	छ	मध्यमान	सहसम्बन्ध गुणांक ; स्तद्व मान	निष्कर्ष
संस्थागत वातावरण	800	208.97	0.648	मध्यम धनात्मक सहसम्बन्ध तथा 0.05 सार्थकता स्तर पर सार्थक
शैक्षिक उपलब्धि	800	7.55		

0.05 सार्थकता स्तर पर ‘r’ का सारणी मान = .088

विश्लेषण :-


उपरोक्त तालिका संख्या – 3 में संस्थागत वातावरण मापनी तथा शैक्षिक उपलब्धि पर 800 विद्यार्थियों के प्रदत्तों का मध्यमान क्रमशः 208.97 व 7.55 है तथा संस्थागत वातावरण तथा शैक्षिक उपलब्धि के मध्य प्राप्त स्तर का मान 0.648 है, यह प्राप्त मान 905 सार्थकता स्तर पर सार्थक है।

व्याख्या :-

प्रतिपादित परिकल्पना-3 को अस्वीकार किया जाता है, प्राप्त स्तर का मान इंगित करता है कि विद्यार्थियों के संस्थागत वातावरण तथा शैक्षिक उपलब्धि के मध्य सार्थक मध्यम धनात्मक सहसम्बन्ध है, अर्थात् विद्यार्थियों के संस्थागत वातावरण तथा शैक्षिक उपलब्धि के मध्य में महत्वपूर्ण सम्बन्ध व्याप्त है।

दण्डआरेख संख्या – 3

उच्चतर माध्यमिक स्तर के विद्यार्थियों के संस्थागत वातावरण तथा शैक्षिक उपलब्धि के मध्यमान का दण्डआरेख



विवेचना :-

उपरोक्त परिणाम इंगित करते हैं कि अधिकतर विद्यार्थियों का संस्थागत वातावरण जिस स्तर का है उसी स्तर की उनकी शैक्षिक उपलब्धि भी है। अतः परिणाम इंगित करता है कि विद्यार्थियों का संस्थागत वातावरण एवं शैक्षिक उपलब्धि एक ही दिशा में कार्य करते हैं। अर्थात् यदि विद्यार्थियों का संस्थागत वातावरण का स्तर उच्च है तो उन विद्यार्थियों की शैक्षिक उपलब्धि भी ज्यादातर उच्च स्तर की होती है तथा यदि विद्यार्थियों का संस्थागत वातावरण का स्तर निम्न है तो उन विद्यार्थियों की शैक्षिक उपलब्धि भी ज्यादातर निम्न स्तर की होती है। विद्यार्थियों के संस्थागत वातावरण तथा शैक्षिक उपलब्धि के मध्य में मध्यम धनात्मक सम्बन्ध व्याप्त होने का प्रमुख कारण संस्था का सामाजिक-आर्थिक व शैक्षिक स्तर, विद्यार्थियों को मिलने वाली स्वतंत्रता, देखभाल, व्यावस्था, सुविधायें, आपस में खुली वार्तालाप, सहयोग, द्वन्द्व का न होना, उनकी बातों को स्वीकारना, उपलब्धि, व विकास के लिये प्रयासरत रहना, इच्छाओं को न दबाना, तनाव, हीनता व व्यर्थ चिंता से दूर रखना, मित्रता व सहानुभूति पूर्ण व अच्छा व्यवहार करना, शारीरिक व मानसिक रूप से स्वस्थ रखने के प्रयासरत रहना, संस्था के सदस्यों का सकारात्मक दृष्टिकोण, विद्यार्थियों में आत्म विश्वास जाग्रत करना, संस्था में विद्यार्थियों का समायोजन का अच्छा होना व नियमित दिनचर्या का अच्छा होना इत्यादि रहे हैं।

सुझाव :-

प्रस्तुत लघुशोध प्रबंध में प्राप्त निष्कर्षों के आधार पर विद्यार्थियों के संस्थागत वातावरण में सुधार के लिए शोधार्थी द्वारा दिए गए सुझाव निम्नलिखित हैं :-

माता –पिता के लिये सुझाव :-

1. माता –पिता को बच्चों के लिये संस्थागत वातावरण की भूमिका को समझ उनके अनुरूप संस्था का वातावरण बनाना चाहिये।
2. माता –पिता को संस्था के वातावरण को अधिक सौहार्द्रपूर्ण व गुणवत्ता पूर्ण बनाये रखना चाहियें।
3. माता –पिता को बालक के साथ सकारात्मक व्यवहार करना चाहिये तथा उनके सकारात्मक व नकारात्मक पहलुओं पर चर्चा कर उनको प्रोत्साहित करते रहना चाहिये।
4. माता –पिता को अपने बच्चों को अधिक से अधिक सुविधायें प्रदान कर उनकी शैक्षिक रुचियों को प्रोत्साहित करना चाहिये।
5. माता –पिता को विद्यार्थियों को उनकी स्वयं की शैक्षिक रुचियों के अनुसार विषय चुनने हेतु स्वतंत्रता तथा मदद प्रदान करनी चाहियें।

विद्यार्थियों के लिये सुझाव :-

1. विद्यार्थियों को अपने संस्था के सदस्यों साथ अपने अंतर्वैयक्तिक संबंध को मजबूत करना चाहिये।
2. विद्यार्थियों को संस्था के सदस्यों के साथ मिलकर व स्वयं अपनी व्यक्तिगत अभिवृद्धि हेतु प्रयास करना चाहिये।
3. विद्यार्थियों को संस्था के साथ व्यवस्था के रखरखाव को सुदृढ़ बनाने हेतु उसमें सहयोग प्रदान करना चाहिये।
4. विद्यार्थियों को अपनी रुचियों व क्षमतानुरूप विषयों का चुनाव करना चाहिये।
5. विद्यार्थियों को संस्था के वातावरण को सौहार्द्रपूर्ण व गुणवत्तापूर्ण बनाये रखने के लिये सहयोग प्रदान करना चाहिये।

शिक्षकों के लिये सुझाव :-

1. शिक्षकों को विद्यार्थियों से सहानुभूति, मित्रतापूर्ण व्यवहार कर उचित शैक्षिक वातावरण का निर्माण व संबंध स्थापित करना चाहिये।
2. सभी विद्यार्थियों के साथ एक समान व्यवहार करना चाहिये।
3. विद्यार्थियों को विभिन्न शैक्षिक अवसरों की जानकारी प्रदान करना चाहिये।

5.4.4. प्रशासकों के लिये सुझाव :-

1. विद्यार्थियों के लिये उचित विद्यालयी परिवेश प्रदान करना चाहिये।
2. छात्रों की शैक्षिक रुचियों को ध्यान में रखकर विषयों को विद्यालय में पढ़ाना चाहियें।
3. विद्यार्थियों को विभिन्न विषयों से अवगत कराना चाहिये।
4. पाठ्यक्रम ऐसा बनाना चाहिये जिससे विद्यार्थियों का मानसिक स्वास्थ्य प्रभावित न हो।
5. विद्यालय के पाठ्यक्रम के संचालन के अतिरिक्त शैक्षिक, सामाजिक, सांस्कृतिक और शारीरिक विकास से सम्बंधित गतिविधियां संचालित करना चाहिये।

सन्दर्भ ग्रन्थ सूची

- | | | |
|---|---|-------------------------------|
| 01. डॉ. कपिल एच. के. | — | अनुसंधान विधियां |
| 02. कंवर आर.सी. | — | शिक्षा क्रीड़ा मनोविज्ञान |
| 03. चारण महिपाल | — | शिक्षा दर्शन |
| 04. डॉ. झा अवधेश | — | रिसर्च मेथेडोलॉजी |
| 05. दुबे श्रीकृष्ण एवं श्रीमति शर्मा आर.के. | — | शिक्षा के मनोवैज्ञानिकीय आधार |

- | | | | |
|-----|-----------------------------|---|---|
| 06. | जोशी धनंजय | — | नैतिक शिक्षा एवं नागरिक बोध |
| 07. | पाठक पी.डी. | — | शिक्षा मनोविज्ञान |
| 08. | पाठक पी.डी. व त्यागी एस.डी. | — | शिक्षा के सिद्धान्त |
| 09. | भगवान दास | — | शिक्षा मनोविज्ञान |
| 10. | डॉ. मिश्रा महेन्द्र कुमार | — | भारतीय संस्कृति एवं शिक्षा दर्शन |
| 11. | शर्मा आर.ए. | — | शिक्षा अनुसंधान |
| 12. | सिंह श्याम | — | शिक्षा दर्शन |
| 13. | डॉ. वर्मा जी.एस. | — | अधिगमकर्त्ता का विकास एवं शिक्षण
अधिगम प्रक्रिया का मनोविज्ञान |
| 14. | त्रिपाठी मधुसूदन | — | आधुनिक भारतीय समाज में शिक्षा |
| 15. | त्रिवेदी राकेश | — | भारतीय शिक्षा का इतिहास |